

पद २४

(रागः तिलकामोद – तालः धुमाळी)

कोठे गेला प्राणनाथ । धुंढूं कवण्या काननांत । मांडिला हो प्राणांत ।
कधिं भेटेल माझा कांत । सांग गे साजणी ॥ध्रु.॥ फिरल्यें मी
बहुत फेरी त्रासल्यें हो या संसारी । कोणी मम नाही कैवारी ।
शांति येईल केंवि अंतरी । सांग गे साजणी ॥१॥ जन्म जातो हा
वाया । बहु शिणविली काया । परि चुकेचि ना माया । कधिं पाहीन
कांतपाया । सांग गे साजणी ॥२॥ नयन वाट पाहती । दैन्यें
दीनवाणी भाकित्ती । थकली हो मनोहरमति । आतां कधीं पाहिन
माणिक मूर्ति । सांग गे साजणी ॥३॥